

दमयन्तीं तु कौरव्य वीरसेनसुतो नृपः ।

आश्वासयद्वरारोहां प्रहृष्टेनान्तरात्मना ॥२९॥

यत्नं भजसि कल्याणि पुमांसं देवसंनिधौ ।

तस्मान्मां विद्धि भर्तारमेवं ते वचने रतम् ॥३०॥

5 यावच्च मे धरिष्यन्ति प्राणा देहे श्रुचिस्मिते ।

तावत्त्वयि भविष्यामि सत्यमेतद्वीमि ते ॥३१॥

दमयन्तीं तथा वाग्भिरभिनन्द्य कृताञ्जलिः ।

. ॥३२॥

तौ परस्परतः प्रीतौ दृष्ट्वा त्वयिपुरोगमान् ।

10 तानेव शरणं देवाञ्जग्मतुर्मनसा तदा ॥३३॥

वृते तु नैषधे भैम्या लोकपाला महौजसः ।

प्रहृष्टमनसः सर्वे नलायाष्टौ वरान्ददुः ॥३४॥

प्रत्यक्षदर्शनेन यज्ञे गतिं चानुत्तमां शुभाम् ।

नैषधाय ददौ शक्रः प्रीयमाणः शचीपतिः ॥३५॥

15 अग्निरात्मभवं प्रादाद्यत्र वाञ्छति नैषधः ।

लोकानात्मप्रभांश्चैव ददौ तस्मै हुताशनः ॥३६॥

यमस्त्वन्नरसं प्रादाद्धर्मे च परमां स्थितिम् ।

अपां पतिरपां भावं यत्र वाञ्छति नैषधः ॥३७॥

स्रजश्चोत्तमगन्धाढ्याः सर्वे च मिथुनं ददुः ।

20 वरानेवं प्रदायास्य देवास्ते त्रिदिवं गताः ॥३८॥

पार्थिवाश्चानुभूयास्य विवाहं विस्मयान्विताः ।

दमयन्त्याश्च मुदिताः प्रतिजग्मुर्यथागतम् ॥३९॥

गतेषु पार्थिवेन्द्रेषु भीमः प्रीतो महामनाः ।